



QIZIL GƏDƏBƏY

GƏDƏBƏY RAYON İCRA HAKİMİYYƏTİNİN QƏZETİ

Qəzet 1930-cu ildən çıxır № 07 (6422)

BİRİNCİ YARIMİLİN YEKUNLARINA HƏSR EDİLMİŞ ŞURA İCLASI OLUB

İyulun 24-də mədəniyyət sa-
rayında rayon icra hakimiyəti-
nin Şura icası olub. iclasda
2017-ci ilin birinci yarısında ra-
yonda sosial-iqtisadi inkişafın
yekunları və qarşıda duran və-
ziflər müzakirə edilib.

Rayon icra hakimiyətinin
başçısı Ramiz Yediyarov icası
açaraq qısa nitq söyləyib.

Müzakirə olunan məsələ ba-
rədə rayon icra hakimiyəti
başçısının müavini - iqtisadi in-
kişafın təhlili və proqnozlaşdır-
ılması şöbəsinin müdürü Vüsal
Musayev geniş hesabat verib.

Rayon icra hakimiyətinin
başçısı Ramiz Yediyarov iclasa
yekun vuraraq Azərbaycan

Prezidenti cənab İlham Əliye-
vin sədrliyi ilə Nazirlər Kabine-
tinin 2017-ci ilin birinci yarısına
yekunlarına həsr edilmiş icla-
sında qarşıya qoyulmuş vəzi-
fələrin rayonda uğurla yerinə
yetiriləsi istiqamətində görü-
ləcək işlərdən danişib və rayon-
da tikinti-quruculuq, abadlıq
işlərinin ötən müddət ərzində
geniş vüsət almamasında möhtə-
rəm Prezidentin diqqətini, qay-
ğışını rayon ictimaiyyəti adın-
dan yüksək dəyərləndirib.

Iclas hesabat dövründə ra-
yon icra hakimiyətinin gördü-
yü işlərə müsbət qiymət verib və
müvafiq qərar qəbul edib.

"Qızıl Gədəbəy"

• İYUL 2017-ci il •

Biz fəxr edə bilərik ki,
Milli mətbuatımızın böyük
tarixi var. Bu, bizim böyük
sərvətimizdir, dəyərimizdir.
Ancaq bu da həqiqətdir ki,
müstəqillik dövründə Azər-
baycan mətbəti tam azad
və müstəqil mətbuat kimi
fəaliyyət göstərməyə başla-
mışdır.

*İlham ƏLİYEV,
Azərbaycan Respublika-
nın Prezidenti*



RAYON QƏZETİNİN REDAKTORU İCRA HAKİMİYYƏTİNƏ DƏVƏT EDİLİB

Rayon icra hakimiyətinin
başçısı Ramiz Yediyarovun tap-
şırığına əsasən başçının birinci
müavini Qüdrət Paşayev qəzətin
redaktoru Əsədulla Cəfərovu qə-
bul edərək onu 22 iyul Milli Mə-
tbuat günü ilə əlaqədar ürkədən
təbrik edib və "Qızıl Gədəbəy"ə

gələcək fəaliyyətində uğurlar ar-
zulayıb.

Redaktor dəvətdən məmənnun-
luğunu bildirərək və hazırlı ra-
yonda tikinti-quruculuq, abadlıq
işlərinin diqqət çəkən dərəcədə
geniş vüsət almasından, qısa müd-
dət ərzində çox böyük işlər görül-

məsindən qürur hissi keçirdiyini
vurğulayaraq Azərbaycan Prez-
identi cənab İlham Əliyevin tapşırıq
və tövsiyələrinin uğurla icrası-
na böyük səy göstərdiyinə görə
Ramiz Yediyarova dərin minnət-
darlıq edib.

"Qızıl Gədəbəy"

TİKİNTİ MEYDANLARINDAN FOTO GÖRÜNTÜLƏR

MÜASİRLƏŞMƏ YƏDİ DOĞRU İNKİŞAF YENİ MƏRHƏLƏ YƏDİ QƏDƏM QOYUB

Bilənlər bilirlər, bilməyənlər də bilsinlər; Tikinti meydalarından təqdim olunan foto görüntülər çox da uzaqda deyil, düz gözümüzün qarşısındadır. Daha doğrusu, ildən-ilə abadlaşan, dağlar qoyununda yerləşən şəhərimizdədir.

Xatırladaq ki, hazırda rayon mərkəzində gedən tikinti quruculuq və abadlıq işlərinin həm əhatə dairəsi, həm də həcmi nəzərəçarpacıq dərəcədə genişdir. Bir tərəfdə nəhəng Heydər Əliyev Mərkəzinin, Bayraq Meydanının, digər tərəfdə yenidən qurulan fəvvarənin, polis işçiləri üçün yaşayış binasının tikintisi, başqa bir tərəfdə səkilərə, kiçik orzılərə keyfiyyətli tikinti materiallarının döşənməsi, zəruri ehtiyac olan yerlərdə işıqlandırma sisteminin yeniləşməsi sözün əsl mənasında adamı heyran edir.

Regionların sosial-iqtisadi inkişafına dair üçüncü Dövlət Programında Gədəbəy rayonunun inkişafı üçün nəzərdə tutulmuş sürətlə icrasına başlanılması onu deməyə əsas verir ki, Gədəbəy gələcəkdə respublikanın ən abad, ən gözəl bölgələrindən birinə, eyni zamanda turistləri özünə daha çox çəkən məkanlardan birinə çevriləcəkdir.

"Qızıl Gədəbəy"



2017-Cİ İL İSLAM HƏMRƏYLİY İLİDİR

İyulun 21-də Dini Qurumlarla İş üzrə Dövlət Komitəsinin (DQİDK) və rayon icra hakimiyyətinin birgə təşkilatçılığı ilə rayonda "İslam həmrəyliyinin təbliğində dini icmaların fəaliyyətinin başlıca istiqamətləri" mövzusunda seminar-müşavirə keçirilib.

Seminar-müşavirəni giriş sözü ilə rayon icra hakimiyyəti başçısının birinci müavini Qüdrət Paşayev açaraq bildirib ki, rayonda dövlət-din münasibətlərinin tənzimlənməsi, dini icmalarla işin təşkili, dini ibadət və mərasimlərin keçirilməsi sahəsində mühüm təcrübə əldə edilib.

Dövlət-din münasibətlərinin tənzimlənməsi zəmnində qəbul edilmiş qanunların və məcəllələrdə təsbit edilmiş maddələrin tələblərinin icrası sahəsində rayonun bütün icra nümayəndələrinin, rayon ictimaiyyəti fəallarının gücü səfərbar edilərək bu sahədə görülmüş işlərin nəticələri vaxtaşırı rayon icra haki-

"İSLAM HƏMRƏYLİYİNİN TƏBLİĞİNDƏ DİNİ İCMALARIN FƏALİYYƏTİNİN BAŞLICA İSTİQA-MƏTLƏRİ" MÖVZUSUNDA SEMİNAR-MÜSAVİRƏ

miyyəti başçısı yanında Şura iclaslarında geniş müzakirə olunub. Həmçinin, rayon icra hakimiyyəti başçısı yanında dini işlər üzrə Komissiya-nın iş planına əsasən rayonun bütün kəndlərini əhatə etməklə 11 inzibati ərazi dairəsi üzrə nümayəndəlikdə ictimaiyyət nümayəndələrinin, məktəb kollektivlərinin, gənclərin və dindarların iştirakı ilə "Ənənəvi İslam modelinin qorunub saxlanılmasında maarifləndirmənin rolü" mövzusunda seminar-müşavirələr təşkil edilib. Rayon icra hakimiyyəti başçısı aparıcı dini məsələlərlə bağlı hüquq-mühafizə orqanları, Dini Qurumlarla İş üzrə Dövlət Komitəsinin Tovuz Böləgisi üzrə şöbəsi, Qafqaz Müsəl-

manları İdarəsi və rayonda fəaliyyət göstərən məscidlərlə qarşıqli əməkdaşlıq yaradaraq bundan sonra da rayonda dövlət və din münasibətlərinin qorunub saxlanılmasına nail olacaq.

DQİDK sədrinin birinci müavini Səyyad Salahli seminar-müşavirədə geniş məzmunlu çıxış edib. O, 2017-ci ilin ölkəmizdə "İslam Həmrəyliyi ili" elan edilməsi ilə əlaqədar Azərbaycan Respublikası Prezidentinin Sərəncamından irəli gələn vəzifələrin icrası məqsədilə məzhiblər arasında dini toleranlığın qorunması, həmrəyliyin təmin edilməsi və dini radikalizmə qarşı mübarizənin gücləndirilməsi sahəsində həyata keçirilən silsilə



tədbirlərin əhəmiyyətini qeyd edərək həyata keçirilən tədbir və layihələrin əsas məqsədinin yeniyetmə və gənclər arasında dini maarifləndirmə işlərinin aparılması olduğunu vurgulayıb.

Rayon Ağsaqqallar Şura-

sının sədri Kərəm Məmmədov rayonda dövlət və din münasibətlərinin yüksək səviyyədə olduğunu qeyd edib.

Seminar-müşavirənin sonunda iştirakçıları maraqlandıran suallar cavablandırılıb.

"Qızıl Gədəbəy"

"Gənclər arasında islamın əxlaqi-mənəvi dəyərlərinin təbliğinin gücləndirilməsi"

mövzusunda maarifləndirici tədbir

İyulun 27-də rayon icra hakimiyyətinin təşkilatçılığı və Dini Qurumlarla İş üzrə Dövlət Komitəsinin (DQİDK) dəstəyi ilə Gədəbəy şəhəri "Cümə" məscidi dini icması tərəfindən "İslamın mənəvi əxlaqi dəyərlərinin gənclərə aşilanması" layihəsi çərçivəsində "Gənclər arasında islamın əxlaqmənəvi dəyərlərinin təbliğinin gücləndirilməsi" mövzusunda maarifləndirici tədbir keçirilib.

Rayon icra hakimiyyəti başçısı aparatinin İctimai-siyasi və humanitar məsələlər şöbəsi müdirinin müavini - dini qurumlarla işin təşkilatçısı Qədir Bağırov tədbiri giriş sözü ilə açaraq layihə ilə bağlı ümumi məlumat verib. Rayon ərazi-sində milli-dini bayram və əlamətdar günlərin kənar müdaxilələr olmadan, milli-mənəvi dəyərlərimizə və dövlətçilik prinsiplərinə uyğun qeyd olunmasını təmin etmək, Aşura günü küçə yürüşlərinin qarşısının alınması üçün əlaqədar qurumlarla birgə qabaqlayıcı tədbirlər görmək məqsədi ilə dövlət-din münasibətlərinin tənzimlənməsi zəmnində

qəbul edilmiş qanunların və məcəllələrdə təsbit edilmiş maddələrin tələblərinin

dövrədə İslam dünyasının daha çox həmrəyliyə və vəhdətə ehtiyacı olduğunu

edib.

Gədəbəy şəhəri "Cümə" məscidinin dini icmasının

qayısından söhbət açaraq dövlət və din münasibətləri haqqında ətraflı məlumat



yerinə yetriliməsi üçün rəyonda bir sıra tədbirlər həyata keçirildiyini iştirakçıların diqqətinə çatdırıb.

DQİDK-nin Tovuz bölgəsi üzrə şöbəsinin müdürü Rasim Tağıyev müasir

söyləyib, eyni zamanda ölkəmizin bu sahədə müsəlman dünyası ilə əməkdaşlığın perspektivlərindən və ölkə başçısının İslam dini abidələrinə, din xadimlərinə göstərdiyi qayğıdan bəhs



sədri və axundu Rövşən Mustafayev çıxış edərək İslam dininin yaranma tarixindən, onun saflığından, müqəddəs əməllərdən danışıb. Sonuncu səmavi kitab olan Qurani-Kərimdən sittələr götürərək İslam dini haqqında iştirakçılara ətraflı məlumatlar verib. İslam dini dəyərlərinin qorunub-saxlanılması məqsədi ilə keçirilən maarifləndirici tədbirlərin əhəmiyyətindən söhbət açıb.

DQİDK-nin Tovuz bölgəsi üzrə şöbəsinin əməkdaşı Vüqar Əliyev milli-mənəvi dəyərlərimizə olan dövlət

verib. Gədəbəy şəhəri "Cümə" məscidinin axund müavini Sübhan Kazimov çıxış edərək bu cür tədbirlərin müətəmadi təşkil olunmasının mühüm əhəmiyyət kəsb etdiyini qeyd edib. Qurani-Kərimin bəzi ayələrini şərh edərək dinimizin müsəlmanları məzhəb ayrı-seçkiyi etməməyə, humanist əxlaqa sahib olmağa, birlik və həmrəyliyə çağırduğunu bildirib.

Sonda tədbir iştirakçılarının sualları cavablandırılıb.

"Qızıl Gədəbəy"

SƏYYAR "ASAN XİDMƏT -5" İKİNCİ DƏFƏ GƏDƏBƏYİN QONAĞI OLUB

Səyyar "Asan xidmət-5" ilk dəfə 2016-cı il mayın 2-dən 31-dən rayon əhalisinə xidmət göstərib. Azərbaycan Respublikası Ədliyyə Nazirliyinin, Daxili İşlər Nazirliyinin, Dövlət Sosial Müdafiə Fonduun, Əmlak Məsələləri Dövlət Komitəsinin və rayon icra hakimiyyətinin birgə təşkilatlılığı ilə həyata keçirilən və məqsədi dövlət xidmətlərinin vətəndaşlara da-ha rahat, yeni və innovativ üsullarla təqdim etmək, eyni zamanda vətəndaşlar üçün əlçatmazlığı təmin etmək və region sakinlərinin məm-nunluğuna nail olmaq missiyasını yerinə yetirmək olan xeyrxah tədbir zamanı keçən il 2004 vətəndaş xidmətin bu növündən yararlanıb.

Yüksək səviyyədə baş tutan tədbirdə adı çəkilən dövlət qurumlarının yerli təşkilati, onların nümayəndələri "Asan xidmət-5"in komandasına hər cür köməkliliklər göstərməklə bir ay birlikdə vətəndaşların xidmətində dayanıblar.

Dövlət qurumlarının və rayon icra hakimiyyətinin diqqət və qayğısı sayəsində

sevindirici haldır ki, tədbir bu il də davam etdirilib. Lakin bu dəfə 20 gün – iyulun 10-dan 29-dək baş tutub. Məqsəd və məramı eyni olan "Asan Xidmət-5"in eyni tərkibdə komandası iyirmi gün ərzində keçən iləkindən xeyli artıq vətəndaşı qəbul edib.

Qəbul zamanı vətəndaşların böyük əksəriyyətinin sənədləri hazırlanaraq təqdim olunub, bir qismində isə lazımı məsələhətlər verilib.

Səyyar xidmətin qrup rəhbəri Nail Məmmədov söhbət əsnasında rayon rəhbərliyi tərəfindən onlara yüksək səviyyədə şərait yaradılmasından dərin razılığını bildirərək qeyd edib ki, keçən il olduğunu kimi, bu il də gədəbəy-

lilərin davranışları, onların yanaşma tərzləri sözün əsl mənasında komandanın hər bir üzvünü heyran edib. Mən fürsətdən istifadə edib qrupun adından onlara ən xoş arzularımı çatdırıram.


Qrup rəhbəri sonra vurgulayıb ki, səyyar "Asan Xidmət-5" səfər çörçivəsində bir mühüm vəzifəni də yerinə yetirməyə nail olub. Rayonun

ən ucqar zonası olan Şinix zonasında 10 nəfərə yaxın yaşı və imkansız adamlara köməyini əsirgəməyib. Onların istədikləri sənədlər hazırlanaraq elə evlərindəcə təqdim olunub. Belə hallar rayonun digər yaşayış məntəqələrində də həyata keçirilib.

Redaksiyanın nümayəndəsi xidmətin gedisi ilə tanış olarkən Gədəbəy şəhər sakinini, aqsaaqqal İsa İbrahimov ölkə daxilində bu mütərəqqi və gərəkli xidmət növünün yaradılmasına xüsusi önəm verdiyinə görə Azərbaycan Prezidenti möhtərəm İlham Əliyevə aqsaaqqallar adından sonsuz minnətdarlıq edib. Aqsaaqqalların ona olan sevgi və məhəbbətindən qürurla danışıb.

Xatırladaq ki, səyyar xidmət avtobusu Gədəbəy rayonu ilə yanaşı, həm də Gəncə və Naftalan şəhərlərinin, eləcə də Şəmkir, Goranboy, Göygöl, Kəlbəcər, Xocalı, Samux, Daşkəsən, Tovuz, Ağstafa və Qazax rayonlarının qeydiyyatda olan sakinlərinə xidmət göstərir.

"Qızıl Gədəbəy"





İyulun 25-də Azərbaycan Arıcılar Assosiasiyası rayon arıcılarını bir araya götürərək onların ümumi yığıncağı keçirib. Yığıncaq rayon kənd təsərrüfatı idarəesində baş tutub.

İdarənin rəisi Asəf Nağıyev qonaqları təqdim edərək yığıncağın mahiyyəti və məqsədi barədə qısa məlumat verib. O, qeyd edib ki, Gədəbəy rayonu arıcılığın inkişaf etdirilməsi üçün əlverişli iqlim şəraitindən malik olan bir bölgədir. Məlumata görə hazırda rayonun fərdi təsərrüfatlarında 7 mindən çox arı ailəsi vardır. Arıcılığın gəlirlili sahə olduğunu, min-bir dərdin dərmanı olan balın insan hayatında əhəmiyyətini nəzərə alaraq sahənin inkişaf etdirilməsi məqsədilə assosiasiyanın yaradılması çox təqdirəlayiq hadisidir və sözsüz ki, Gədəbəydə də bunun bəhrələri görünenəcəkdir.

Yığıncaqdə Azərbaycan Arıcılar Assosiasiyasının sədr müavini Sabir Mustafayev assosiasiyanın yaranma zərurəti və tarixçəsi, nəzarət təftiş komissiyasının və təşkilat komitəsinin sədrı Şahin Səfərov təşkilatın strukturunu, seçkili orqanları, üzvülük və seçkilərin keçirilməsi qaydalarını barədə ətraflı izahat veriblər.

ARIÇİLİQ BİRLİYİ YARADILIB

Assosiasiyanın sədrı Bədrəddin Həsrətov yığıncağa yekun vuraraq assosiasiyanın əhəmiyyətin dən, ölkə iqtisadiyyatında rolundan və qarşıda duran vəzifələrdən geniş söhbət açıb. Sədr rayonda arıcılıq böyük maraq göstərildiyini nəzərə alaraq burada arıcılıq birliliyinin yaradılmasını məqsədə müvafiq hesab edib.

Yığıncaqdə rayon statistika idarəsinini rəisi, həvəskar arıcı Namiq Rüstəmov, Şinix kənd sahəni qoçaman arıcı Kamil Hümbətov və başqları çıxış edərək sahə-

nin inkişafı ilə bağlı bir sıra təkliflər səsləndiriblər. Kamil kişi zarafatıyan deyib ki: "Apteklərin sayını yox, min-bir dərdin dərməni olan balçılığın inkişaf etdirmək lazımdır".

Yığıncaq tərkibi 30 nəfərdən ibarət arıcılıq birliliyi yaradıb. Açıq səsvermə yolu ilə birliliyin sədrini və onun müavinlərini seçib.

Sonda qonaqlar yığıncaq iştirakçıları ilə birlikdə xatırə şəkilləri çəkdiriblər.

"Qızıl Gədəbəy"



Milli Mətbuatın yaranmasından 142 il keçir

Azərbaycan milli mətbuatının əsası öz dövrünün görkəmli ziyalısı olan Həsən bay Zərdabının 22 iyul 1875-ci ildə nəşr etdirdiyi "Əkinçi" qəzeti ilə qoyulub. Bu mətbu organ xalqımızın maariflənməsində, milli və bəşəri ideyaların təbliğində müstəsna rol oynayıb. Qəzetiň əsas məqsədi xalq arasında cəhaləti aradan qaldırmaq, onun elmi-mədəni səviyyəsini yüksəltmək olub.

Qəzetiň nəşri bütün Qafqazda əks-səda doğurub. Fəaliyyət göstərdiyi 1875-1877-ci illər ərzində "Əkinçi"nin 56 nömrəsi işq üzü görüb. Qəzetiň nəşrinə qadağə qoyulmasına əsas səbəb kimi Rusiya-Türkiyə müharibəsinin başlanması və qəzetiň siyasi mövzulara da toxunması olub.

Qəzet bağlandı da, onun Azərbaycan cəmiyyətində səpdiyi toxumlar cürcəməyə başlayıb. XX əsrin sonlarında "Ziya" (1879), "Kəşkül" (1880), "Kaspi" (80-90-ci illər) qəzeti-

ri nəşrə başlayıb.

XX əsrin əvvəllərində C. Məmmədquluzadə, M.Şahtaxtinski, S. Hüseyn, Ö.Faiq Nemanzadə, Ü.Hacıbəyov və başqları yeni demokratik mətbuatın yaranması uğrunda mübarizə aparıblar. Bu dövrde "Şərqi-rus" (1903), "Həyat" (1905), "Açıq söz" (1915), "Azərbaycan" (1918) kimi demokratik, milli ruhlu qəzetlər meydana çıxbı.

Sovet hakimiyəti illərində mətbuat üzərində ciddi senzura qoyulsa da, Azərbaycan mətbuati yenə də öz milli varlığını qoruyub saxlaya bilib.

Azərbaycan ikinci dəfə öz müstəqilliyini bərpa etdikdən sonra, digər sahələr kimi, mətbuatın da inkişafında yeni dövr başlayıb. Azərbaycan Respublikası Prezidentinin 5 iyul 1991-ci il tarixli Fərmanı ilə Azərbaycanın ilk milli qəzeti olan "Əkinçi" qəzetiň birinci nömrəsinin çapdan çıxdığı gün – 22 iyul Azərbaycan Jurnalistikası Günü elan edilib. Bir çox de-

mokratik ölkələrdə olduğu kimi, Azərbaycanda da Mətbuat Şurası yaradılıb və Mətbuat haqqında Qanun qəbul olunub. Azərbaycan Respublikasının 1995-ci ildə qəbul edilmiş Konstitusiyasında söz, azad məlumat toplamaq azadlıqları və digər azadlıqları və digər azadlıqlar möhkəmləndirilib.

Ümummilli lider Heydər Əliyevin 1998-ci il 16 avqust tarixli Fərmani ilə ölkədə kütüvli informasiya vasitələri üzərində senzura ləğv edilib.

Azərbaycan Prezidenti İlham Əliyevin 2009-cu ildə imzaladığı Sərəncamla Prezident yanında Kütüvli İnformasiya Vasitələrinə Dövlət Dəstəyi Fondu yaradılması, Prezidentin başqa bir Sərəncamı əsasında KİV nümayəndələrinin pulsuz mənzillərlə təmin olunması, onların dövlətimizin ən yüksək mükafatlarına layiq görülməsi sözsüz ki, milli mətbuatımızın inkişafına yetərinə təkan verir.

RAYON İCRA HAKİMİYYƏTİ BAŞÇISI TƏRƏFİNDƏN 2017-ci İLİN AVQUST AYINDA VƏTƏNDƏŞLARLA YERLƏRDƏ KEÇİRİLƏCƏK SƏYYARI QƏBUL GÜNLƏRİNİN CƏDVƏLİ

Sıra sayı	Qəbulun keçirildiyi yer	Qəbulun keçirilməsini təşkil edən məsul şöbə	Qəbulun keçirildiyi tarix
1.	Pərizamanlı kəndi	RİH başçısı aparatinin ərazi idarəetmə və yerli özünüidarəetmə orqanları ilə iş şöbəsi	02.08.2017
2.	Şahdağ kəndi	RİH başçısı aparatinin ərazi idarəetmə və yerli özünüidarəetmə orqanları ilə iş şöbəsi	09.08.2017
3.	Çaldaş kəndi	RİH başçısı aparatinin ərazi idarəetmə və yerli özünüidarəetmə orqanları ilə iş şöbəsi	16.08.2017
4.	Göyəlli kəndi	RİH başçısı aparatinin ərazi idarəetmə və yerli özünüidarəetmə orqanları ilə iş şöbəsi	23.08.2017
5.	Arabaçı kəndi	RİH başçısı aparatinin ərazi idarəetmə və yerli özünüidarəetmə orqanları ilə iş şöbəsi	30.08.2017

*Rayon icra hakimiyəti başçısı aparatinin
ərazi idarəetmə və yerli özünüidarəetmə
orqanları ilə iş şöbəsi*

VERGİ ÖDƏYİCİLƏRİNİN NƏZƏRİNƏ

ETİBARSIZ SAYILIR

Gədəbəy şəhər sakini Mahmudov Məzahət Maksud oğlunun

Hörmətli vergi ödəyiciləri!

Bildiririk ki, Vergi Məclisinə edilmiş dəyişikliklərə əsasən 01.01.2017-ci il tarixdən etibarən vergi qanunvericiliyinin pozulmasına görə tətbiq olunan maliyyə sanksiyalarında bir sıra əlavə və dəyişikliklər edilmişdir. Belə ki:

- Vergi ödəyicilərinin bütün maliyyə sənədləri, mühasibat kitabları, hesabatları, smetaları, nağd vəsaitləri, qiyamətli kağızları və başqa qiyamətliləri, bəyannamələri və vergilərin hesablanması və ödənilməsi ilə bağlı olan digər sənədləri ilə yanaşı, yoxlamaların keçirilməsi zamanı yoxlamaya aid olan məsələlərlə bağlı vergi ödəyicilərdən və ya onun vəzifəli şəxslərdən lazımi izahatların, arayışların və məlumatın, habelə mühasibat üçüti elektron formatda aparıldığı halda elektron auditin məqsədləri üçün vergi ödəyicisinin və onun filiallarının elektron daşıyıcılarından məlumatların, vergi və maliyyə məlumatlarının mübadiləsini nəzərdə tutan Azərbaycan Respublikasının tərəfdar çıxdığı beynəlxalq müqavilələrə əsasən şəxslərdən həmin müqavilənin tələblərindən irəli gələn sənədlərin və məlumatların (o cümlədən elektron formatda məlumatların) müəy-

yən edilmiş müddətlərdə təqdim edilməməsinə və ya bilərkən təhrif olunmaqla təqdim edilməsinə, o cünlədən vergi orqanlarının vergi nəzarətinin həyata keçirilməsi və Azərbaycan Respublikasının tərəfdar çıxdığı beynəlxalq müqavilələrə əsasən daxil olmuş sorğuların icrası ilə əlaqədar edilmiş müraciətinin 10 iş günü ərzində icra edilməməsinə görə vergi ödəyicisinə 100 manat məbləğində;

- Hesabat ilindən sonrakı ilin mart ayının 31-dən gec olmayaraq təqvim ili ərzində hər bir şəxs üzrə ümumi dəyəri 500.000 manatdan artıq olan əməliyyatlara dair Vergilər Nazirliyinin müəyyən etdiyi formada arayışı təqdim etməyən vergi ödəyicisinə vergi orqanının rəhbərinin (onun müavininin) qərarına əsasən 500 manat məbləğində;

- Qanunla nağd qaydada həyata keçirilməsi möhdudlaşdırılan əməliyyatların nağd qaydada həyata keçirilməsinə görə mali (isi, xidməti) təqdim edən vergi ödəyicisinə qanunvericilik pozulmaqla aparılan əməliyyatın ümumi məbləğinin təqvim ili ərzində belə hala birinci dəfə yol verdikdə 10 faizi, ikinci dəfə yol verdikdə 20 faizi, üç və daha çox dəfə yol verdikdə 40 faizi miqdardında;

- Səyyar vergi yoxlaması və operativ vergi nəzarəti zamanı vergi ödəyicisinə məxsus pul vəsaitlərinin uçotdan yayındırılmasına görə, habelə vergi ödəyicisinin sahibliyində olan malların alışını təsdiq edən qaimə-faktura və ya elektron qaimə-faktura və ya elektron vergi hesab-faktura, idxlə mallarına münasibətdə idxlə gömrük bəyannaməsi, həmin mallar vergi ödəyicisinin özü tərəfindən istehsal edildikdə isə Azərbaycan Respublikasının Prezidenti tərəfindən müəyyən edilən iqtisadi fəaliyyət sahələri üzrə vergitutma məqsədləri üçün görlərin və xərclərin uçotunun aparılması qaydaları ilə müəyyən edilmiş qaydada tərtib edilən sənədlərdən ən azı biri olmaqdə, yəni pul vəsaitinin 1000 manatdan çox olan məbləğdə uçotdan gizlədilməsinə və ya uçota alınmamasına görə - 1000 manatdan çox olan hissəsinin 5 faizi, il ərzində belə hala təkrar yol verdikdə 1000 manatdan çox olan hissəsinin 10 faizi, malların alışını və ya mədaxilini təsdiq edən yuxarıda qeyd olunan sənədlərdən ən azı biri olmaqdə - alıcıya təqvim ili ərzində belə hala birinci dəfə yol verdikdə alınmış malların 10 faizi, ikinci dəfə yol verdikdə

20 faizi, üç və daha çox dəfə yol verdikdə 40 faizi miqdardında;

- Vergi orqanından "Sadələşdirilmiş vergi üzrə sabit məbləğin ödənilməsi haqqında qəbz" almadan sahibkarlıq fəaliyyətinin həyata keçirilməsinə görə fəaliyyət növü (növləri) ilə məşğul olan vergi ödəyicisinə təqvim ili ərzində belə hallara birinci dəfə yol verildikdə həmin fəaliyyət növündən görə müəyyən olunmuş aylıq sabit vergi məbləğinin 40 faizi, təqvim ili ərzində belə hallara iki və daha çox dəfə yol verildikdə həmin fəaliyyət növündən görə müəyyən olunmuş aylıq sabit vergi məbləğinin 100 faizi miqdardında maliyyə sanksiyalarının tətbiq edilməsi nəzərdə tutulmuşdur.

Odur ki, maliyyə sanksiyalarına məruz qalmamaq üçün vergi qanunvericiliyinə riayət edilməsi sizə tövsiyə olunur.

Vergi qanunvericiliyinin tətbiqi və inzibatçılığı ilə bağlı əlavə məlumat almaq üçün Vergilər Nazirliyinin rəsmi internet saytına (www.taxes.gov.az), Vergilər Nazirliyinin Çağrı Mərkəzinə (195-1), sizə ən yaxın vergi ödəyicilərinə xidmət mərkəzinə müraciət edə bilərsiniz.

**14 sayılı Şəmkir Ərazisi
Vergilər İdarəsi**

mülkiyyətində olan, Qoşqar Əhmədli küçəsi, 33 ünvanında yerləşən fərdi yaşayış evininin 505013063470-10301 nömrəli Texniki pasportu itdiyi üçün etibarsız sayılır.

Gədəbəy rayon aqrar islahat komissiyasının 1998-ci il 28 oktyabr tarixli qərarı ilə mərhum Nəbiyev Rizvan Qurban oğlunun adına verilmiş JN-510 nömrəli 50500058 kodlu Torpağa mülkiyyət hüququna dair Dövlət Akti **itdiyi üçün** etibarsız sayılır.

Gədəbəy rayon aqrar islahat komissiyasının 28 avqust 1998-ci il tarixli qərarı ilə Hüseynov Firqət Nazim oğlunun adına verilmiş JN-357 nömrəli, 50501004 kodlu Torpağa mülkiyyət hüququna dair Dövlət Akti **itdiyi üçün** etibarsız sayılır.

Gədəbəy rayon aqrar islahat komissiyasının 28 avqust 1998-ci il tarixli qərarı ilə Hüseynov Elmir Nazim oğlunun adına verilmiş JN-358 nömrəli 50501004 kodlu Torpağa mülkiyyət hüququna dair Dövlət Akti **itdiyi üçün** etibarsız sayılır.

Gədəbəy rayonunun Novosaratovka kənd sakini Hüseynov İbrahim Qara oğluna məxsus olan JN-573 nömrəli Torpaq sahəsinin planı və ölçüsündə dair Kadastr **itdiyi üçün** etibarsız sayılır.

Baş redaktor:

ƏSƏDULLA CƏFƏROV

Ünvan: Gədəbəy şəhəri,
M.Ə.Rəsulzadə küçəsi 6.
TEL: (050) 369-32-19

Qeydiyyat № 1476
Tiraj: 482

Qəzet “Gəncə-Poliqrafiya”
ASC-də ofset üsulu ilə çap edilir